



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tas-6 ta' April, 2011

Rikors Numru. 513/2009

Fl-Atti tal-Ittra ufficjali nru 7269/2009 fl-ismijiet:

Kummissarju tat-Taxxi Interni

Vs

Bernard Manduca (ID 780052M)

Il-Qorti,

Rat ir-rikors in esami li bih ir-rikorrenti, wara li ppremetta u espona bir-rispett:

1. Illi dan ir-rikors qed isir ai termini tal-Artikolu 466(2) tal-Kap. XII tal-Ligijiet ta' Malta.
2. Illi l-esponenti gie notifikat bl-ittra ufficjali tal-Kummissarju tat-Taxxi Interni li permezz taghha talab il-

Kopja Informali ta' Sentenza

hlas ta' €535.76 rapprezentanti likwidazzjoni finali u konklussiva ta' taxxa fuq dokumenti u trasferimenti.

3. Illi l-esponent jichad illi huwa debitur fl-ammont imsemmi tal-Kummissarju tat-Taxxi Interni u dan kif jigi ppruvat fit-trattazzjoni ta' dan ir-rikors.

L-esponent talab bir-rispett lil din l-Onorabbli Qorti joghgobha tiddikjara bhala nfondati fil-fatt u fid-dritt it-talbiet tal-Kummissarju intimat u tghaddi sabiex tichad l-istess talbiet tieghu bl-ispejjez.

Rat ir-risposta tal-intimat (fol 8 tal-istess atti) u li biha espona bir-rispett:-

Illi in linea preliminari u bir-rispett dovut, din l-Onorabbli Qorti mhijjex vestita bil-kompetenza li tissindaka l-*quantum* tal-likwidazzjoni finali u konklussiva rapprezentanti taxxa u taxxa addizzjonali kif qiegħed jippretendi r-rikorrent fir-rikors promutur, liema sindakar jista' jsir biss *a tempo debito* skond il-procedura stipulata fil-Kap 364 u cioe' tramite Appell lit-Tribunal ta' Revizjoni Amministrattiva minn Avviz tar-Rifjut ta' Oggezzjoni ta' l-esponent fi zmien tletin (30) gurnata skond l-artikolu 58 tal-Kap 364 u Appell lill-Qorti ta' l-Appell fi zmien tletin (30) gurnata ai termini ta' l-artikolu 59 ta' l-imsemmi Att;

Illi minghajr pregudizzju ghas-suespost, l-allegazzjonijiet u l-pretensjonijiet tar-rikorrenti huma kollha nfondati fil-fatt u fid-dritt;

Illi dejjem minghajr pregudizzju ghas-suespost, li l-likwidazzjoni finali u konklussiva ta' taxxa u taxxa addizzjonali fuq dokumenti u trasferimenti ai termini tal-Kap 364 tal-Ligijiet ta' Malta hija gusta u skond il-ligi u dovuta mir-rikorrenti fl-intier tagħha.

Salvi eccezzjonijiet ulterjuri.

Ghaldaqstant l-esponent talab bir-rispett lil din l-Onorabbli Qorti joghgobha tichad it-talbiet kollha tar-rikorrent bl-ispejjez kontra tieghu.

Kopja Informali ta' Sentenza

Rat l-atti kollha tal-kawza.

Ikkunsidrat

Illi jigi rilevat illi, kif jidher mid-diversi seduti li nzammu, kienu nghataw diversi differimenti sabiex il-partijiet, forsi, jilqhu transazzjoni in konnessjoni ma' dan il-kaz kif ukoll ma kazijiet ohrajn pendenti bejniethom. Izda jidher li l-ftehim finali ma ntlahaqx (ara fol 13 u fol 14 ibid).

Illi, filfatt, ir-rikorrenti, fil-mori tal-istess kaz hallas akkont is-somma ta' €17.66 u l-ammont mitlub fl-istess ittra ufficjali mill-intimat gie ridott (ara fol 16 u n-nota relattiva presentata mill-intimat fis-seduta tat-30 ta' Marzu 2011).

Illi, f'din l-ahhar seduta li ssemmiet, ir-rikorrenti kellu jgib il-provi tieghu in sostenn tar-rikors promotur izda dan ma sehnx.

Illi ta' min jinnota illi fl-istess rikors, ir-rikorrenti ma indika l-ebda raguni l-ghala t-talba in esami ghandha tigi akkolta izda semplicement ppremetta '... kif jigi pruvat fit-trattazzjoni ta' dan ir-rikors'.

Illi, minhabba dak premess kif ukoll minhabba l-ewwel (1) premessa fir-risposta tal-istess intimat, it-talba in esami ser tigi respinta.

Ghal dawn il-motivi, il-Qorti tichad it-talba kif dedotta mill-istess rikors bl-ispejjes jithallsu mill-istess rikorrenti.

< Sentenza Finali >

-----TMIEM-----